

दिनांक १ जानेवारी, २०१६ पूर्वी सुधारित  
सेवांतर्गत अश्वसित प्रगती योजनेचा लाभ  
मिळालेल्या कर्मचाऱ्यांच्या दि.१ जानेवारी  
२०१६ च्या वेतन निश्चीती बाबत.

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक संकीर्ण-२०२५/ई-८६८७८६/विशि-१  
मादाम कामा मार्ग हुतात्मा राजगुरु चौक,  
मंत्रालय, मुंबई - ४०००३२  
दिनांक- १७ ऑक्टोबर, २०२५.

- वाचा:- १) शासन अधिसूचना, उच्च व तंत्र शिक्षण विभाग, क्रं. संकीर्ण २००९/(३२६/०९)-विशि-१,  
दि.०७.१०.२००९  
२) शासन निर्णय, वित्त विभाग, क्रं.वेतन-२०१९/प्र.क्र.२३/सेवा-३, दि.१.०३.२०१९  
३) शासन अधिसूचना, उच्च व तंत्र शिक्षण विभाग क्र.वेतन-२०१९/प्र.क्र.१०५/१९/विशि-१,  
दि.०७.०९.२०१९  
४) शासन निर्णय क्र. उच्च व तंत्र शिक्षण विभाग क्र. वेतन-२०२०/प्र.क्र.०६/२०/विशि-१,  
दि.०१.०२.२०२०  
५) शासन अधिसूचना, उच्च व तंत्र शिक्षण विभाग क्र.वेतन-२०१९/प्र.क्र.२७८/१९/विशि-१,  
दि.८.१२.२०२०  
६) शासन निर्णय, उच्च व तंत्र शिक्षण विभाग, क्र.वेतन-२०१९/प्र.क्र.२७८/१९/विशि-१,  
दि.१०.१२.२०२०  
७) शासन अधिसूचना, उच्च व तंत्र शिक्षण विभाग क्र.वेतन-२०१९/प्र.क्र.२७८/भाग-१/१९/विशि-१,  
दि.२२.१२.२०२३  
८) शासन निर्णय, उच्च व तंत्र शिक्षण विभाग, क्रं.संकीर्ण-२०१६/(२६२/१६)विशि-१,  
दि.३१.०५.२०२३  
९) शासन निर्णय, उच्च व तंत्र शिक्षण विभाग, क्रं.संकीर्ण-२०२४/प्र.क्र.११/विशि-५, दि.४.१०.२०२४.

**प्रस्तावना:**

राज्यातील अकृषी विद्यापीठे व संलग्नीत शासकीय महाविद्यालयातील शिक्षकेतर कर्मचाऱ्यांना ६ व्या वेतन आयोगाच्या तरतूदी शासन अधिसूचना दि.७.१०.२००९ अन्वये लागू करण्यात आल्या आहेत. सदर अधिसूचनेतील नियम क्र.१५ मध्ये, दि.१ जानेवारी २००६ पूर्वी कालबद्ध पदोन्नती अथवा सेवांतर्गत आश्वसित प्रगती योजनेचा लाभ मिळालेल्या कर्मचाऱ्यांची वेतन निश्चीती कशा पद्धतीने करावयाची तरतूद नमूद करण्यात आली आहे.

महाविद्यालयांमधील शिक्षकेतर कर्मचाऱ्यांना ७ वा वेतन आयोग लागू करण्याची अधिसूचना दिनांक ७ सप्टेंबर, २०१९ रोजी निर्गमित करण्यात आली आहे. डेक्कन कॉलेज व पदव्युत्तर संशोधन संस्था, पुणे, गोखले अर्थशास्त्र व राज्यशास्त्र संस्था, पुणे व टिळक महाराष्ट्र विद्यापीठ, पुणे यामधील शिक्षकेतर कर्मचाऱ्यांना दिनांक १ फेब्रुवारी, २०२० च्या शासन निर्णयान्वये ७ वा वेतन आयोग लागू करण्यात आला आहे. यशवंतराव चव्हाण महाराष्ट्र मुक्त विद्यापीठांमधील शिक्षकेतर कर्मचाऱ्यांना ७ वा वेतन आयोग लागू करण्याचा शासन

निर्णय दिनांक २८ डिसेंबर, २०२० निर्गमित करण्यात आला आहे. कविकुलगुरु कालिदास संस्कृत विश्वविद्यालय-रामटेक व अकृषि विद्यापीठांमधील शिक्षकेतर कर्मचाऱ्यांना ७ वा वेतन आयोग लागू करण्याची अधिसूचना दिनांक ८ डिसेंबर, २०२० आली आहे. तसेच, सुधारणा अधिसूचना दिनांक २६ नोव्हेंबर, २०२१ व दिनांक २२ डिसेंबर, २०२३ रोजी निर्गमित करण्यात आल्या आहेत.

अकृषि विद्यापीठे आणि संलग्नित अनुदानित महाविद्यालये यांमधील शिक्षकेतर कर्मचाऱ्यांना दि.२८.१२.२०१० व दि.१५.०२.२०११ च्या शासन निर्णयान्वये सुधारित सेवांतर्गत आश्वासित प्रगती योजनेच्या तरतूदी (दोन लाभांची योजना) लागू करण्यात आली होती. तथापि, सदर योजना लागू करताना त्यास वित्त विभागाची मान्यता प्राप्त करण्यात आली नव्हती. त्यामुळे सदर योजना दिनांक ७.१२.२०१८ व दिनांक १६.२.२०१९ च्या शासन निर्णयान्वये रद्द करण्यात आली होती. म्हणजेच सातवा वेतन आयोग लागू करण्यासंदर्भातील अधिसूचना निर्गमित करण्याच्या कालावधीत उपरोक्त कर्मचाऱ्यांना सुधारित सेवांतर्गत आश्वासित प्रगती योजना लागू नव्हती. त्यामुळे ७ व्या वेतन आयोगाच्या अधिसूचनांमध्ये, दि.१ जानेवारी २०१६ पूर्वी सुधारित सेवांतर्गत आश्वासित प्रगती योजनेचा पहिला व दुसरा लाभ मिळालेल्या कर्मचाऱ्यांची वेतननिश्चीती कशी करावी याच्या तरतूदी नमूद करण्यात आल्या नव्हत्या. तसेच, अश्याप्रकारे वेतननिश्चीती करण्याची आवश्यकता नसल्याने ७ व्या वेतन आयोगाशी संबंधित अधिसूचनांसोबत जोडण्यात आलेल्या पे मॅट्रिक्स तक्त्यामध्ये (Pay Matrix Table) लेव्हल-२, लेव्हल-४, लेव्हल-९, लेव्हल-११, लेव्हल-१२, लेव्हल-१९, लेव्हल-२१, लेव्हल-२२, लेव्हल-२६, लेव्हल-१८ यांचा समावेश करण्यात आला नव्हता.

सार्वजनिक विद्यापीठे (अकृषि) आणि संलग्नित महाविद्यालये यामधील शिक्षकेतर कर्मचाऱ्यांना, सुधारित सेवांतर्गत आश्वासित प्रगती योजनेच्या तरतूदी (दोन लाभांची योजना) लागू करण्यासंदर्भात पुनर्विचार करून त्यांना पूर्ववत योजना लागू करण्यास उच्च व तंत्र शिक्षण विभागाच्या दि.३१.०५.२०२३ च्या शासन निर्णयान्वये मान्यता देण्यात आली आहे. तसेच, डेक्कन कॉलेज व पदव्युत्तर संशोधन संस्था, पुणे, गोखले अर्थशास्त्र व राज्यशास्त्र संस्था, पुणे व टिळक महाराष्ट्र विद्यापीठ, पुणे यामधील शिक्षकेतर कर्मचाऱ्यांना दिनांक ४ ऑक्टोबर, २०२४ च्या शासन निर्णयान्वये पूर्वलक्षी प्रभावाने दोन लाभांची सुधारित आश्वासित प्रगती योजना लागू करण्यात आली आहे. त्यामुळे अश्या कर्मचाऱ्यांची सातव्या वेतन आयोगानुसार वेतननिश्चीती कश्याप्रकारे करावी, ह्यासंदर्भात निर्णय घेणे आवश्यक झाले आहे.

दि.१.१.२०१६ पूर्वी सुधारित सेवांतर्गत आश्वासित प्रगती योजनेचा पहिला व दुसरा लाभ मिळालेल्या राज्य शासकीय कर्मचाऱ्यांची, दि.०१.०१.२०१६ रोजी वेतननिश्चीती कशी करावी याच्या तरतूदी वित्त विभागाच्या दि.१.३.२०१९ शासन निर्णयामध्ये नमूद करण्यात आल्या आहेत. त्याच धर्तीवर अकृषि विद्यापीठे व संलग्नित अशासकीय अनुदानित महाविद्यालयातील शिक्षकेतर कर्मचाऱ्यांना दि.१.१.२०१६ पूर्वी सुधारित सेवांतर्गत आश्वासित प्रगती योजनेचा पहिला व दुसरा लाभ मिळाला असल्यास अशा कर्मचाऱ्यांची दि.१.१.२०१६ रोजी वेतननिश्चीती कशा प्रकारे करण्यात यावी याच्या सुचना निर्गमित करण्याची बाब शासनाच्या विचाराधीन होती. याबाबत शासनाने खालीलप्रमाणे निर्णय घेतला आहे.

### शासन निर्णय:

१. अकृषि विद्यापीठे व संलग्नित अशासकीय अनुदानित महाविद्यालये, कविकुलगुरु कालिदास संस्कृत विश्वविद्यालय- रामटेक, यशवंतराव चव्हाण महाराष्ट्र मुक्त विद्यापीठ, डेक्कन कॉलेज व पदव्युत्तर संशोधन संस्था- पुणे, गोखले अर्थशास्त्र व राज्यशास्त्र संस्था- पुणे व टिळक महाराष्ट्र विद्यापीठ- पुणे यामधील शिक्षकेतर कर्मचाऱ्यांना दि.१.१.२०१६ पूर्वी सुधारित सेवांतर्गत आश्वासित प्रगती योजनेचा यथास्थिती पहिला, दुसरा लाभ मिळाला असल्यास अशा कर्मचाऱ्यांची दि.१.१.२०१६ रोजी वेतननिश्चीती

करण्यासाठी, वित्त विभाग अधिसूचना क्रमांक वेपुर २०१९/प्र.क्र.१/सेवा-९ दिनांक ३० जानेवारी, २०१९ सोबत जोडण्यात आलेले परिशिष्ट-II (ANNEXURE-II), पे मॅट्रीक्स (Pay Matrix) कोष्टक लागू करण्यात येत आहे.

२. सार्वजनिक विद्यापीठे (अकृषि) आणि संलग्नित महाविद्यालयातील शिक्षकेतर कर्मचाऱ्यांना सहाव वेतन आयोग लागू करण्याची अधिसूचना दिनांक ०७.१०.२००९ रोजी निर्गमित करण्यात आली आहे. सदर अधिसूचनेतील नियम क्रमांक १५ मध्ये दि.०१ जानेवारी २००६ पूर्वी कालबद्ध पदोन्नती अथवा सेवांतर्गत आश्वासित प्रगती योजनेचा लाभ मिळालेल्या कर्मचाऱ्यांची वेतननिश्चीती कशी करावी याची तरतूद करण्यात आली आहे. त्यानुसार, दि.०१.०१.२००६ पूर्वी ज्यांनी कालबद्ध पदोन्नती योजना अथवा सेवांतर्गत आश्वासित प्रगती योजनेचा लाभ घेतला आहे, त्यांची दि.०१.०१.२००६ रोजी सहाव्या वेतन आयोगाच्या वेतनसंरचनेत वेतननिश्चीती झाली आहे. त्यामुळे आता त्यापैकी ज्या कर्मचारी / अधिकारी यांनी यथास्थिती दि.२८.१२.२०१०, दि.१५.०२.२०११, मधील तरतुदीनुसार दि.१.१०.२००६ ते दि.३१.१२.२०१५ पर्यंतच्या कालावधीत सुधारीत सेवांतर्गत आश्वासित प्रगती योजनेचा यथास्थिती पहिला वा दुसरा लाभ घेतला आहे, अशा दोन्ही प्रकाराचे कर्मचारी/ अधिकारी यांची दि.०१ जानेवारी, २०१६ रोजी वेतननिश्चीती कशी करावी याची तरतूद आता पुढीलप्रमाणे करण्यात येत आहे:-

(अ) दि. ०१.०१.२०१६ पूर्वी यथास्थिती सुधारित सेवांतर्गत आश्वासित प्रगती योजनेचा पहिला व दुसरा लाभ मिळाल्यानंतर दि.०१.०१.२०१६ पूर्वी कार्यात्मक पदोन्नती मिळालेल्या अकृषी विद्यापीठे व संलग्नित अशासकीय अनुदानित महाविद्यालयांतील कर्मचाऱ्यांची वेतननिश्चीती ही वेतन मॅट्रीक्समधील अनुज्ञेय वेतनस्तरामध्ये शासन अधिसूचना उच्च व तंत्र शिक्षण विभाग दि.०७.०९.२०१९, दि.०१.०२.२०२०, दि.०८.१२.२०२०, दि.२८.१२.२०२० मधील यथास्थिती नियम क्र.७ किंवा ११ नुसार करण्यात यावी.

(A) The pay fixation of the Non-Teaching employees in Non-Agricultural University and affiliated colleges who got the first or second benefit of Modified Assured Career Progression Scheme (MACPS), as the case may be, prior to १st January २०१६, and who received functional promotion prior to १st January २०१६, shall be done, in admissible Pay Level in the Pay Matrix as per Rule ७ or Rule ११, as provided in Government Notification Higher and Technical Education Department dated ०७.०९.२०१९, १.०२.२०२०, ०८.१२.२०२०, २८.१२.२०२०.

(ब) दि.०१.०१.२०१६ पूर्वी यथास्थिती सुधारित सेवांतर्गत आश्वासित प्रगती योजनेचा पहिला व दुसरा लाभ मिळाल्यानंतर, दि.०१.०१.२०१६ पूर्वी पदोन्नतीच्या संधी उपलब्ध असूनही कार्यात्मक पदोन्नती न मिळालेल्या शिक्षकेतर कर्मचाऱ्यांची वेतननिश्चीती ही वेतन मॅट्रीक्समधील अनुज्ञेय वेतन स्तरामध्ये शासन अधिसूचना उच्च व तंत्र शिक्षण विभाग दि.०७.०९.२०१९, दि.०१.०२.२०२०, दि.०८.१२.२०२०, दि.२८.१२.२०२० मधील यथास्थिती नियम ७ किंवा ११ नुसार करण्यात यावी.

(B) The pay fixation of the Non-Teaching employees, who did not get the functional promotion, despite having promotional opportunities, after receiving the first or second benefit of Modified Assured Career Progression Scheme (MACPS), as the case may be, prior to १st January २०१६, shall be done in the admissible Level in the Pay Matrix of the promotional post, as per Rule ७

or Rule ११, as provided in Government Notification Higher and Technical Education Department dated ०७.०९.२०१९, १.०२.२०२०, ०८.१२.२०२०, २८.१२.२०२०.

**उदाहरण १:-** दि.०१.०१.२०१६ पूर्वी सुधारित सेवांतर्गत आश्वासित प्रगती योजनेचा पहिला लाभ मिळाला तथा पहिल्या लाभाच्या पदावर कार्यात्मक पदोन्नती झालेल्या कर्मचाऱ्यांची दि.०१.०१.२०१६ रोजीची वेतने निश्चीती पुढीलप्रमाणे होईल.

१.	कर्मचाऱ्याचे मूळच्या पदाचे वेतन बँड व ग्रेड वेतन	पे बँड रु.५२००-२०२०० व ग्रेड वेतन १९००
२.	दि.०१.०१.२०१६ पूर्वी सुधारीत सेवांतर्गत आश्वासित प्रगती योजनेचा पहिला लाभ पुढील पदोन्नतीच्या वेतन संरचनेत मंजूर केला	(पीबी-२) रु.५२००-२०२०० व ग्रेड वेतन रु.२४००
३.	लाभाच्या अनुषंगाने वेतन बँडमधील मूळ वेतन	रुपये १०६७०
४.	विद्यमान मूळ वेतन	रुपये १३०७० (१०६७०+२४००)
५.	२.५७ या गुणंकाने गुणून येणारे वेतन रुपये $१३०७० \times २.५७ = ३३५८९.९$ (नजीकच्या रुपयात पूर्णांकीत करून रु.३३५९०)	रुपये ३३५९०
६.	रुपये २४०० या ग्रेड वेतनाशी समकक्ष वेतनस्तर	एस-८
७.	वेतन मॅट्रीक्स मधील दि.०१.०१.२०१६ रोजीचे सुधारीत वेतन (रु.३३५९० ही रक्कम वेतनस्तर एस-८ च्या सेलमध्ये येत नसल्याने, त्या पुढील टप्प्या)	रु. ३४३००/-
८.	पुढील वेतनवाढीचे दिनांक व वेतन रुपये	०१.०७.२०१६---रु. ३५३००/- ०१.०७.२०१७---रु. ३६४००/- ०१.०७.२०१८---रु. ३७५००/-

(क) दि.०१.०१.२०१६ पूर्वी सुधारित सेवांतर्गत आश्वासित प्रगती योजनेचा पहिला, दुसरा लाभ मिळालेल्या व पदोन्नतीची संधी नसलेल्या कर्मचाऱ्यांची प्रथम या योजनेचा लाभ मिळण्यापूर्वीच्या विद्यमान वेतनश्रेणीत अनुज्ञेय असलेल्या वेतन मॅट्रीक्स मधील वेतनस्तरामध्ये, शासन अधिसूचना उच्च व तंत्र शिक्षण विभाग दि.७.९.२०१९, दि.०१.०२.२०२०, दि.८.१२.२०२०, दि.२८.१२.२०२० मधील यथास्थितीत नियम ७ किंवा ११ नुसार वेतननिश्चीती करण्यात यावी. त्यानंतर कर्मचाऱ्यांनी दि.०१.०१.२०१६ पूर्वी सुधारित सेवांतर्गत आश्वासित प्रगती योजनेचा फक्त १ लाभ घेतला आहे. त्यांना लगतच्या पुढील वेतनस्तरामधील उचित सेल देण्यात यावा. तर ज्या कर्मचाऱ्यांनी दि.०१.०१.२०१६ पूर्वी सुधारित सेवांतर्गत आश्वासित प्रगती योजनेचे दोन लाभ घेतले आहेत त्यांना नजिकच्या वेतनस्तरापुढील वेतनस्तरामधील उचित सेल देण्यात यावा.

(C) The pay fixation of the Non-Teaching employees, who received, the first or second benefit of Modified Assured Career Progression Scheme (MACPS) prior to १st of January, २०१६ and who are not having promotional opportunities, will be first done in the appropriate Pay Level, in the Pay Matrix corresponding to the existing Pay Structure, as per the provision of Rule ७ or Rule ११, as provided in Government Notification Higher and Technical Education Department

dated ०७.०९.२०१९, दि.०१.०२.२०२०, ०८.१२.२०२०, २८.१२.२०२०. Thereafter they will be given the appropriate cell in the immediate next Level, in case of those employees, who received only one benefit of MACPS before ०१.०१.२०१६. However, the employees who received two benefits of MACPS, prior to ०१.०१.२०१६, they will be given appropriate cell in next to next level.

उदाहरण २:- पदोन्नतीच्या संधी नसलेल्या पदावर कार्यरत कर्मचाऱ्यांना दि.०१.०१.२०१६ पूर्वी सुधारित सेवांतर्गत आश्वासित प्रगती योजनेचा पहिला लाभ (First Benefit of MACPS) सेवांतर्गत मंजूर झाला आहे. त्यांची दि.०१.०१.२०१६ रोजीच्या वेतन निश्चिती पुढीलप्रमाणे होईल.

१.	कर्मचा-याचे मुळच्या पदाचे वेतन बँड व ग्रेड वेतन	पे बँड रु.५२००-२०२०० व ग्रेड वेतन रु. १९००
२.	दि.०१.०१.२०१६ पूर्वी सुधारीत सेवांतर्गत आश्वासित प्रगती योजनेचा पहिला लाभ हा पुढे नमूद एकाकी पदाच्या वेतन संरचनेत मंजूर केला	(पीबी-१) रु.५२००-२०२०० व ग्रेड वेतन रु.१९००+२००*
३.	लाभाच्या अनुषंगाने वेतन बँड मधील मूळ वेतन	रुपये १०५९०
४.	दि.३१.१२.२०१५ रोजीचे विद्यमान मूळ वेतन	रुपये १२६९० (१०५९०+१९००+२००*)
५.	२.५७ या गुणंकाने गुणून येणारे वेतन रुपये १२६९०X२.५७=३२६१३.३ (नजीकच्या रुपयात पूर्णांकीत करून रु.३२६१३)	रुपये ३२६१३
६.	रुपये १९०० या ग्रेड वेतनाशी समकक्ष वेतन स्तर एस-६. एस-६ वेतन स्तरा मध्ये रु.३२६१३ या रकमेची सेलन सल्याने, या वेतनस्तरातील नजिकच्या सेल मध्ये दि.०१.०१.२०१६ रोजी होणारी वेतन निश्चिती.	(वेतनस्तरएस-६) रुपये ३३०००
७.	तथापि दि.०१.०१.२०१६ पूर्वी सुधारीत सेवांतर्गत आश्वासित प्रगती योजनेचा पहिला लाभ (First Benefit of MACPS) मंजूर झाला आहे अशा एकाकी पदासाठी नजिकचा वेतनस्तर अनुज्ञेय केला असल्याने, याठिकाणी नजिकचा एस-७ हा वेतनस्तर संबंधितास अनुज्ञेय राहील. याएस-७ वेतनस्तरा मध्ये मूळ वेतन रु.३३००० इतक्या रकमेची सेल उपलब्ध	दि.०१.०१.२०१६ रोजीएस-७ या वेतन स्तरामध्ये रु. ३३०००/- इतके वेतन निश्चित होईल.

	असल्यामुळे, रूपये रु.३३००० इतके वेतन निश्चित होईल.	
८.	पुढील वेतनवाढीचे दिनांक व वेतनरूपये	०१.०७.२०१६---रु. ३४०००/- ०१.०७.२०१७---रु. ३५०००/- ०१.०७.२०१८---रु. ३६१००/-

(\*शासन अधिसूचना उच्च व तंत्र शिक्षण विभाग दिनांक ७.१०.२००९ मधील नियम क्रमांक १५(३) (अ) मधील तरतुदी नुसार किंवा शासन निर्णय उच्च व तंत्र शिक्षण विभाग दि.२८.१२.२०१० नुसार)

उदाहरण ३:- पदोन्नतीच्या संधी नसलेल्या पदावर कार्यरत कर्मचाऱ्यांना दि.०१.०१.२०१६ पूर्वी सुधारीत सेवांतर्गत आश्वासित प्रगती योजनेचा दुसरा लाभ (Second Benefit of MACPS) मंजूर झाला आहे, त्यांची दि.०१.०१.२०१६ रोजीची वेतननिश्चिती पुढीलप्रमाणे होईल.

१.	कर्मचा-याचे मुळच्या पदाचे वेतन बँड व ग्रेड वेतन	पे बँड रु.५२००-२०२०० व ग्रेड वेतन १९००
२.	पदोन्नतीची संधी नसलेल्या पदावर कार्यरत कर्मचा-याने धारण केलेल्या पदाच्या वेतन संरचनेत बदल न करता त्याला, अनुज्ञेय असलेल्या ग्रेडवेतनामध्ये दुसरा लाभ मंजूरीच्या अनुषंगाने दि.०१.०१.२०१६ पूर्वी समुचित ग्रेड वेतन, स्वतंत्रपणे अनुज्ञेय करण्यात आले. अशा प्रकारे वेतन संरचना पी.बी.-१ ग्रेड पे रु.१९०० अशीच राहून रु. ६५०/- इतके समुचित ग्रेड वेतन स्वतंत्रपणे अनुज्ञेय केले आहे.	(पी.बी.-१) (रूपये ५२००-२०२०० व ग्रेड पे रु. १९००) प्रथम लाभ --- २००* द्वितीय लाभ ---४५०** एकूण ग्रेड वेतन ---६५०/-
३.	लाभाच्या अनुषंगाने वेतन बँड मधील मूळ वेतन	रूपये १२४००
४.	दि.३१.१२.२०१५ रोजीचे विद्यमान मूळ वेतन	रु. १४९५० (१२४००+ १९००+२००*+४५०**)
५.	२.५७ या गुणंकाने गुणून येणारे वेतन : रूपये १४९५० X २.५७ = ३८४२१.५० (नजिकच्या रूपयात पूर्णांकीत करून रु. ३८४२२)	रूपये ३८४२२
६.	रूपये १९०० या ग्रेड वेतनाशी समकक्ष वेतन स्तर एस-६. एस-६ वेतन स्तरा मध्ये रु.३८४२२ या रकमेची सेल नसल्याने, या वेतन स्तरातील नजिकच्या सेल मधील रु.३९४०० इतके वेतन निश्चित होईल.	(वेतन स्तर एस-६) रूपये ३९४००
७.	उपरोक्त (क) येथील तरतुदी नुसार दि.३१.१२.२०१५ पर्यंत ज्या कर्मचा-यांनी दुसरा लाभ घेतला आहे, अशा कर्मचा-यांची दि.०१.०१.२०१६ रोजी वेतन निश्चिती करतांना त्यांना नजिकच्या वेतनस्तरा नंतर येणारा लागतचा वेतन स्तर (Next to Immediate Next) अनुज्ञेय राहील.	(वेतन स्तर एस-८) रूपये ३९८००

	त्यानुसार या ठिकाणी एस-६ या वेतनस्तरानजीकचा वेतन स्तर हा एस-७ असून या वेतनस्तरामध्ये रु.३९४०० ची सेल असल्याने, या सेल मध्ये वेतन निश्चित होईल. तथापि संबंधित कर्मचा-याने दोन लाभ घेतले असल्याने त्यास अनुज्ञेय वेतनस्तर हा एस-८ आहे. याएस-८ वेतनस्तरा मध्ये रु.३९४०० ची सेल नसल्याने, नजीकच्या रु.३९८०० या सेलमध्ये संबंधित कर्मचा-याचे दि.०१.०१.२०१६ रोजीचे मूळ वेतन निश्चित होईल.	
८.	पुढील वेतन वाढीचे दिनांक	०१.०७.२०१६---रु. ४१०००/- ०१.०७.२०१७---रु. ४२२००/- ०१.०७.२०१८---रु. ४३५००/-

(\* शासन अधिसूचना उच्च व तंत्र शिक्षण विभाग दिनांक ०७.१०.२००९ मधील नियम क्रमांक १५(३) (अ) मधील तरतूदीनुसार. \*\* शासन निर्णय उच्च व तंत्र शिक्षण विभाग दि.२८.१२.२०१० नुसार)

टिप-१:- दि.०१.०१.२०१६ पूर्वीच्या पहिल्या व दुसऱ्या लाभ धारकांच्या विद्यमान मूळ वेतनास २.५७ या गुणांकाने गुणल्यानंतर (When multiplied by fitment factor) येणारी रक्कमही दोन सेलमधील रकमांच्या दरम्यानची रक्कम असल्यास, (Amount falling in between two cells) अशा वेळी दोन सेल पैकी नंतर च्या सेलमधील रक्कम (immediate next) संबंधितास अनुज्ञेय राहिल. अन्यप्रसंगी (In rest of the other cases) वरीलप्रमाणे गुणल्या नंतर येणारी रक्कम (Amount arrived after multiplication) ही संबंधित वेतन स्तराधील सेलमध्ये आढळून येत असल्यास (If found in the cell) तेवढी रक्कम संबंधितास अनुज्ञेय राहिल. अन्यप्रसंगी (In rest of the other cases) वरील प्रमाणे गुणल्यानंतर येणारी रक्कम (Amount arrived after multiplication) ही संबंधितास अनुज्ञेय राहिल.

टिप-२:- हकीम समितीच्या शिफारशीनुसार सहाय्या वेतन आयोगात पदोन्नतीच्या संधी नसलेल्या कर्मचाऱ्यांच्या संदर्भात पदांच्या वेतनसंरचनेत (In the Pay structure i.e. Pay Band & admissible Grade Pay) मध्ये कोणताही बदल न करता, अतिरिक्त ग्रेड वेतन (Additional Grade Pay) मंजूर करून आश्वासित प्रगती योजनेचा लाभ मंजूर करण्याची संकल्पना त्यावेळच्या परिस्थितीनुसार अस्तित्वात होती. त्यामुळे पहिल्या वा दुसऱ्या लाभ मंजूरीच्या अनुषंगाने एकाकी पदावरील कर्मचारी व अधिकारी यांच्या ग्रेड वेतनात वाढ झाली (Increase in Grade Pay) असली तरी त्यांच्या पदास ६ व्या वेतन आयोगात अनुज्ञेय केलेली वेतनसंरचना बदलली असा अर्थ होत नाही (That does not mean that Pay structure of the post has changed). तसेच राज्य वेतन सुधारणा समिती, २०१७ च्या शिफारशीतील शिफारस क्रमांक ५.५.४ खालीलप्रमाणे आहे.

५.५.४ एकाकी पदावरील कर्मचारी / अधिकारी यांना दि.०१.०१.२०१६ व ३१.१२.२०१८ पर्यंतच्या कालावधीमधील लाभ अनुज्ञेय झाल्यास, सदर लाभ त्यांना पुढीलप्रमाणे मंजूर होईल. या प्रकारामध्ये येणाऱ्या अधिकारी / कर्मचारी यांना आश्वासित प्रगती योजने अंतर्गत त्यांची पे मॅट्रीक्स मधील लेव्हल विचारात घेऊन नजिकच्या लेव्हलमध्ये वेतननिश्चितीचा लाभ हा पहिल्या व दुसऱ्या लाभ मंजूरीच्या अनुषंगाने अनुज्ञेय होईल.

तथापि अकृषी विद्यापीठे व संलग्नीत अशासकीय अनुदानित महाविद्यालयातील शिक्षकेत्तर कर्मचारी / अधिकारी यांना सुधारित सेवांतर्गत आश्वासित प्रगती योजनेचे केवळ दोनच लाभ अनुज्ञेय करण्यात आल्यामुळे त्यांना आश्वासित प्रगती योजने अंतर्गत त्यांची पे मॅटीक्स मधील लेव्हल विचारात घेऊन नजिकच्या लेव्हल मध्ये वेतन निश्चीतीचा लाभ, हा पहिला व दुसऱ्या लाभ मंजूरीच्या अनुषंगाने अनुज्ञेय राहिल.

टिप-३:- उपरोक्त शिफारस राज्य शासनाने स्वीकारली आहे. त्यामुळे एकाकी पद अथवा पदोन्तीच्या संधी नसलेल्या सर्व कर्मचाऱ्यांना आश्वासित प्रगती योजनेअंतर्गत नजीकच्या लेव्हलमध्ये उचित सेलमध्ये वेतननिश्चीतीचा लाभ देणे क्रमप्राप्त आहे. तसेच दि.०१.०१.२०१६ रोजीचे वेतन निश्चित करताना. वाढीव अतिरिक्त ग्रेड वेतनाचा लाभ हा मूळ वेतनात मिळवून संबंधित कर्मचारी / अधिकारी यांना दिला जाणार आहे. परिणामी दि.०१.०१.२०१६ पूर्वीचा पहिला लाभ व दुसरा लाभधारकास, दि.०१.०१.२०१६ रोजीचे वेतन निश्चित केल्यानंतर, अनुज्ञेय ठरणारे वेतन, हे त्याने दि.०१.०१.२०१६ पूर्वी यथास्थिती एक अथवा दोन लाभ घेतलेले आहे, हे विचारात घेऊन, यथास्थिती पहिल्या लाभाच्या अनुषंगाने विद्यमान वेतनस्तराच्या, लगतच्या नजिकच्या, वेतनस्तरामध्ये आणि दुसऱ्या लाभाच्या अनुषंगाने लगतनंतरच्या वेतन स्तरामध्ये देऊ करण्यात येणार आहे. म्हणजेच ६ व्या वेतन आयोगात, पहिल्या वा दुसऱ्या लाभाच्या मंजूरीमुळे मूळ ग्रेड वेतनात, अतिरिक्त ग्रेड वेतन मिळवून होणाऱ्या या एकूण ग्रेड वेतनाप्रमाणे, समकक्ष वेतनस्तर, सातव्या वेतन आयोगाच्या वेतन मॅट्रीक्समध्ये देणे, अपेक्षित नसल्याने दिला जाणार नाही. तर सहाव्या वेतन आयोगाची संबंधित पदाची मूळ वेतन संरचना प्रमाणभूत मानून त्याआधारे वर नमूद केल्याप्रमाणे उचित वेतन स्तर संबंधितास अनुज्ञेय होणार आहे.(मूळ ग्रेड वेतनाच्या आधारेच)

या शासन निर्णयान्वये वरील प्रमाणे केलेली तरतुद तसेच त्याखालील मागदर्शक म्हणून दर्शविलेली उदाहरणे विचारात घेऊन दि.०१ जानेवारी २०१६ पूर्वी यथास्थिती कालबद्ध पदोन्नती अथवा सेवांतर्गत आश्वासित प्रगती योजना वा सुधारित सेवांतर्गत आश्वासित प्रगती योजनेचा लाभ मिळालेल्या कर्मचाऱ्यांची दि.०१ जानेवारी २०१६ची वेतन निश्चीतीची कार्यवाही करावी.

उपरोक्त शासन निर्णय वित्त विभागाच्या सहमतीने (अनौ.सं. क्र.१८४ /२०२५/सेवा-३ दि.२.६.२०२५) निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आल असून त्याचा संकेतांक २०२५१०१७१६१०२५०२०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रताप पां. लुबाळ)  
उप सचिव, महाराष्ट्र शासन

प्रति,

१. मा. राज्यपाल तथा कुलपती यांचे सचिव, राजभवन, मलबार हिल, मुंबई.
२. मा. मुख्यमंत्र्यांचे अपर मुख्य सचिव, मंत्रालय, मुंबई.
३. मा. उप मुख्यमंत्र्यांचे (नगर विकास) यांचे प्रधान सचिव, मंत्रालय, मुंबई.
४. मा. उप मुख्यमंत्र्यांचे (वित्त) यांचे प्रधान सचिव, मंत्रालय, मुंबई



५. मा. विरोधी पक्ष नेता, विधानसभा / विधानपरिषद.
६. मा. मंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
७. मा. राज्यमंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
८. महालेखापाल (लेखा व अनुज्ञेयता)- महाराष्ट्र १ व २, मुंबई / नागपूर.
९. महालेखापाल (लेखा परीक्षा) महाराष्ट्र १ व २, मुंबई/ नागपूर.
१०. अप्पर मुख्य सचिव, उच्च व तंत्र शिक्षण, मंत्रालय, मुंबई.
११. सर्व सहसचिव/ उपसचिव उच्च व तंत्र शिक्षण विभाग, मंत्रालय, मुंबई.
१२. संचालक, उच्च शिक्षण, महाराष्ट्र राज्य, पुणे.
१३. सर्व विभागीय सहसंचालक, उच्चशिक्षण, (संचालक, उच्च शिक्षण यांच्यामार्फत)
१४. सर्व कुलसचिव, अकृषि विद्यापीठे.
१५. सर्व कुलसचिव, अभिमत विद्यापीठे.
१६. सर्व अवर सचिव/ कक्ष अधिकारी, उच्च व तंत्र शिक्षण विभाग, मंत्रालय, मुंबई.
१७. अधिदान व लेखा अधिकारी, मुंबई.
१८. सर्व जिल्हा कोषागार अधिकारी,
१९. निवड नस्ती विशि-१.